

महाराष्ट्र सुजल निर्मल अभियान- वर्धा,
जि.वर्धा पाणी पुरवठा योजनेतील प्रभाग क्र.१
मधील सुदामपूरी भागात सी.आय.पाईप लाईन
टाकणेच्या प्रस्तावास प्रशासकीय मान्यता
देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: सुनिअ-२०१४/प्र.क्र.६३/पापु-२२
जी.टी. रुग्णालय संकुल, ७ वा मजला,
नवीन मंत्रालय, मुंबई- ४०० ००१.
तारीख: ४ मार्च, २०१४

वाचा :

- १) शासन निर्णय, पाणी पुरवठा व स्वच्छता विभाग, क्र. नापापु १०००/प्र.क्र. ४१०/पापु २२, दिनांक १५ जुलै, २०००
- २) शासन निर्णय, पाणी पुरवठा व स्वच्छता क्र. नापापु २००८/प्र.क्र. १/पापु २२, दिनांक २२ ऑक्टोबर, २००८
- ३) शासन निर्णय, पाणी पुरवठा व स्वच्छता क्र. नापापु २००८/प्र.क्र. १९८/पापु - २२, दिनांक २३ डिसेंबर, २००८
- ४) शासन निर्णय, पाणी पुरवठा व स्वच्छता क्र. नापापु २०१३/प्र.क्र. ५२२/पापु-२२, दिनांक ३ ऑक्टोबर, २०१३.
- ५) मुख्याधिकारी, नगर परिषद, वर्धा यांचे पत्र क्र.३५९४, दि.०४.०२.२०१४
- ६) कार्यकारी अभियंता, मजीप्रा, नागरी व ग्रामीण योजना विभाग, वर्धा यांचे पत्र क्र.८३०, दिनांक ४.७.२०१४.

प्रस्तावना :

राज्याच्या नागरी भागामध्ये संदर्भाकित दिनांक २२ ऑक्टोबर, २००८ च्या शासन निर्णयान्वये राबविण्यात येणाऱ्या महाराष्ट्र सुजल व निर्मल अभियानांतर्गत नागरी पाणी पुरवठा, मलनिःसारण, शौचालय बांधकाम व घनकचरा व्यवस्थापना संदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे. व विविध तांत्रिक, आर्थिक व व्यवस्थापकीय सुधारणा करण्यासंदर्भात निर्धारित केलेले उद्दिष्ट साध्य करण्यासाठी दिनांक २२ ऑक्टोबर, २००८ च्या शासन निर्णयातील परिशिष्ट-१ मध्ये विहित केलेल्या विविध तांत्रिक, आर्थिक व व्यवस्थापकीय सुधारणा करणाऱ्या नागरी संस्थांच्या पाणी पुरवठा व मलनिःसारण योजनांसाठी वाढीव अनुदान उपलब्ध करून देण्याचा निर्णय घेण्यात आला आहे. त्यानुसार संदर्भाकित शासन निर्णय दिनांक १५ जुलै, २००० अन्वये नागरी पाणी पुरवठा व मलनिःसारण योजनांसाठी विहित केलेल्या वित्तीय आकृतीबंधात संदर्भाकित दिनांक २२ ऑक्टोबर २००८ च्या शासन निर्णयान्वये सुधारणा करण्यात आली आहे. सदर अनुदान

अनुज्ञेय होण्यासाठी नागरी संस्थांना महाराष्ट्र सुजल व निर्मल अभियानामध्ये भाग घेणे, दि.२२.१०.२००८ च्या शासन निर्णयातील परिशिष्ट-१ मधील विहित सुधारणात्मक उपाय योजना स्विकारणे व त्या पूर्ण करणे तसेच अनुदान प्राप्त करण्यासाठी सर्वसाधारण सभेचा ठराव करून राज्य शासनाशी करार करावयाचा आहे.

२. मुख्याधिकारी, नगर परिषद, वर्धा यांचे पत्र क्र.३५९४, दिनांक ०४.०२.२०१४ चे पत्रान्वये वर्धा नगर परिषदेमधील प्रभाग क्र.१ मधील नागपूर रोड ते वाघमारे, श्री.सुरसे ते गुजर व राजु ठाकूर ते डेकाटे यांचे घरापर्यंत सी.आय.पाईप लाईन टाकणेच्या कामांचा रु.२०,०२,५८०/- किंमतीचा प्रस्ताव महाराष्ट्र सुजल व निर्मल अभियानांतर्गत मंजूरीसाठी सादर केला असून त्यास मान्यता देण्याची विनंती केली आहे.

३. मा.मंत्री, पाणी पुरवठा व स्वच्छता यांचे अध्यक्षतेखाली राज्यस्तरीय संनियंत्रण व समन्वय समिती गठीत करण्यात आली असून महाराष्ट्र सुजल व निर्मल अभियानांतर्गत नागरी संस्थांच्या पाणी पुरवठा व मलनिःसारण प्राप्त प्रस्तावांना राज्यस्तरीय समितीच्या बैठकीमध्ये मंजूरी देण्याबाबत कार्यवाही करण्यांत येते. तथापि, वर्धा नगर परिषदेमधील प्रभाग क्र.१ मधील नागपूर रोड ते वाघमारे, श्री.सुरसे ते गुजर व राजु ठाकूर ते डेकाटे यांचे घरापर्यंत सी.आय.पाईप लाईन टाकणेचे काम तातडीने करण्यासाठी निधी उपलब्ध करून देण्याचे दृष्टीने पुढील राज्यस्तरीय समितीच्या बैठकीमध्ये या कामांना कार्यान्तर् मंजूरी घेण्याच्या अटीच्या अधीन राहून मंजूरी देण्यात आली आहे.

४. कार्यकारी अभियंता, महाराष्ट्र जीवन प्राधिकरण नागरी व ग्रामीण योजना विभाग, वर्धा यांनी त्यांचे पत्र क्र.८३०, दि.४.७.२०१३ अन्वये प्रभाग क्र.१ मधील नागपूर रोड ते वाघमारे, श्री.सुरसे ते गुजर व राजु ठाकूर ते डेकाटे यांचे घरापर्यंत सी.आय.पाईप लाईन टाकणेच्या निव्वळ रु.१९,०७,२१७/- किंमतीच्या प्रस्तावास तांत्रिक मंजूरी दिली असून ५% कॉन्टीजन्सी चार्जेससह योजनेची एकुण ढोबळ किंमत रु.२०,०२,५८०/- इतकी आहे.

५. उपरोक्त बाबीचा विचार करून महाराष्ट्र सुजल व निर्मल अभियानांतर्गत वर्धा पाणी पुरवठा योजनेतील प्रभाग क्र.१ मधील सुदामपूरी भागात सी.आय.पाईप लाईन टाकणेच्या रु.२०,०२,५८०/- किंमतीच्या कामांना प्रशासकीय मंजूरी देण्याची बाब शासनाच्या विचाराधीन होती.

शासन निर्णय:

महाराष्ट्र सुजल व निर्मल अभियानांतर्गत सादर करण्यात आलेल्या वर्धा जिल्ह्यातील वर्धा शहर पाणी पुरवठा योजनेतील प्रभाग क्र.१ मधील सुदामपूरी भागात सी.आय.पाईप लाईन टाकणेच्या रु.२०,०२,५८०/- किंमतीच्या प्रस्तावास प्रशासकीय मंजूरी देण्यात येत आहे. वर्धा शहरासाठी मंजूर केलेली उपांगे व त्यांच्या किंमतीचे विवरण खालीलप्रमाणे आहे :-

अ.क्र.	उपांगाचे विवरण	निव्वळ किंमत
१.	प्रभाग क्र.१ मधील नागपूर रोड ते वाघमारे, श्री.सुरसे ते गुजर व राजु ठाकूर ते डेकाटे यांचे घरापर्यंत सी.आय.पाईप लाईन टाकणे.	रु. १९,०७,२१७
	एकुण निव्वळ किंमत	रु. १९,०७,२१७
	५% कॉन्टीजन्सी चार्जेस	रु. ९५,३६३
	एकुण ढोबळ किंमत	रु. २०,०२,५८०

२. वर्धा, जि.वर्धा हे शहर " अ " वर्ग नगरपरिषद असल्यामुळे या नगर परिषदेच्या पाणी पुरवठा योजनेसाठी ८०% शासकीय अनुदान अनुज्ञेय असून १०% कर्ज व उर्वरित १०% नागरी संस्थेचा सहभाग राहाणार आहे. या अनुषंगाने वर्धा नगर परिषदेच्या पाणी पुरवठा योजनेचा वित्तीय आकृतीबंध खालीलप्रमाणे राहिल :-

अ. क्र.	नागरी संस्थेचे नाव व वर्ग	योजनेची मंजूर किंमत	"अ" वर्ग नगरपालिकेसाठी अनुज्ञेय अनुदान (८० %)	"अ" वर्ग नगरपालिकेसाठी कर्ज हिश्याची रक्कम (१० %)	नगरपालिकेचा सहभाग (१० %)
१	२	३	४	५	६
१.	वर्धा अ वर्ग नगरपरिषद, जि.वर्धा	रु. २०,०२,५८०/-	रु.१६,०२,०६४/-	रु.२,००,२५८/-	रु.२,००,२५८/-

३. वर्धा शहर पाणी पुरवठा योजनेतील प्रभाग क्र.१ मधील नागपूर रोड ते वाघमारे, श्री.सुरसे ते गुजर व राजु ठाकूर ते डेकाटे यांचे घरापर्यंत सी.आय.पाईप लाईन टाकणेच्या भांडवली कामांना खालील अटीच्या अधीन राहून प्रशासकीय मंजूरी देण्यात येत आहे.

१. नगर परिषदेने सी.आय.पाईप लाईन टाकणेच्या भांडवली कामांस देण्यात आलेल्या प्रशासकीय मान्यतेच्या आदेशापासून ३ महिन्यात कामे सुरु न केल्यास सदर योजनेची प्रशासकीय मान्यता आपोआप रद्द होईल. तसेच या योजनेसाठी वितरीत करण्यात आलेले अनुदान वसुल करण्यात येईल. त्याचबरोबर भविष्यात नगर परिषदेचे पाणी पुरवठा किंवा मलनिःसारण प्रकल्प मंजूरीचा विचार करण्यात येणार नाही.

२. नगर परिषदेने रु.१०लक्ष किंवा त्यापेक्षा अधिक मुल्यांच्या निविदांच्या शासन निर्णय मातंसं/नस्ती-२०१२ /प्र.क्र. २७३/३९, दिनांक १९ जानेवारी, २०१३ नुसार ई-निविदा कार्यप्रणालीचा अवलंब करावा. याशिवाय ई-निविदा सुचना विहित पद्धतीने एका राज्यस्तरीय व एका स्थानिक मराठी

वर्तमानपत्रात जाहिरात देऊन प्रसिध्दी करण्यात यावी. वर्तमानपत्रात दिलेल्या जाहिरातीची प्रत महाराष्ट्र जीवन प्राधिकरणाच्या संबंधीत कार्यालयास पाठविण्यात यावी.

३. प्रशासकीय मंजूरी दिलेली कामे मंजूर केलेल्या किंमतीत पूर्ण करणे आवश्यक असून त्या कामांच्या खर्चात कोणत्याही प्रकारे वाढ झाल्यास तो भागविण्याची जबाबदारी नागरी स्थानिक संस्थेची राहिल.

४. नगर परिषदेने त्यांचेकडे असलेले आयुर्विमा महामंडळाचे कर्ज, हमी शुल्क, खुल्या बाजारातील कर्ज, महाराष्ट्र जीवन प्राधिकरणाची थकबाकी इत्यादी कर्जांची परतफेड करण्याबद्दल आर्थिक आराखडा सादर केल्यानंतरच निधी वितरीत करण्यात येईल.

५. नगर परिषदेने पाणी पुरवठा योजनेसाठी सुधारित वित्तीय आकृतीबंधानुसार त्यांच्या आर्थिक सहभागापोटी उभारलेला निधी विचारात घेऊन त्या प्रमाणात राज्य शासनाद्वारे अनुदानाचे वितरण करण्यात येईल.

६. दिनांक २२ ऑक्टोबर, २००८ च्या शासन निर्णयातील परिशिष्ट-१ मधील विहित सुधारणात्मक कार्यवाहीसाठी निश्चित केलेले उद्दिष्ट व त्याची कालमर्यादा लक्षात घेऊन नगर परिषदेने कृती आराखडा तयार करावा.

७. महाराष्ट्र सुजल व निर्मल अभियानांतर्गत मंजूर होणाऱ्या पाणी पुरवठा व मलनिःसारण योजनेसाठी राज्य शासनाकडून प्राप्त होणारे अनुदान तसेच नगर परिषदेचा आर्थिक सहभाग राष्ट्रीयकृत बँकेमध्ये स्वतंत्र खाते उघडून ठेवणे अनिवार्य राहिल.

८. महाराष्ट्र सुजल व निर्मल अभियानांतर्गत मंजूर होणाऱ्या पाणी पुरवठा व मलनिःसारण योजनेवरील खर्चाचे उपयोगिता प्रमाणपत्र तसेच लेखापरीक्षण सादर करणे नगर परिषदेस अनिवार्य राहिल.

९. महाराष्ट्र सुजल व निर्मल अभियानांतर्गत प्रकल्प मंजूर करून अनुदान मान्य करण्यासाठी स्थापन राज्यस्तरीय संनियंत्रण व समन्वय समितीचे निर्णय नगर परिषदेस अनिवार्य राहतील.

१०. नगर परिषदेने त्यांच्या पाणी पुरवठा योजनेसाठी स्वतंत्र लेखा ठेवणे, सिंकींग फंडाची तरतूद करणे तसेच पाणी पुरवठ्यासाठी स्वतंत्र अंदाजपत्रक ठेवणे अनिवार्य राहिल.

११. ही भांडवली कामे पूर्ण झाल्यानंतर सदर पाणी पुरवठा योजना चालविण्यासाठी राज्य शासनाकडून कोणतेही आर्थिक सहाय्य मिळणार नाही.

१२. सदर मंजूर भांडवली कामांचा महाराष्ट्र जीवन प्राधिकरणाच्या सन २०१३-१४ च्या वार्षिक कृती आराखडा व मासिक प्रगती अहवालात समावेश करून हा मासिक प्रगती अहवाल शासनास पाठवावा.

१३. महाराष्ट्र सुजल व निर्मल अभियानांतर्गत प्रकल्प मंजूर करून अनुदान मान्य करण्यासाठी स्थापन राज्यस्तरीय संनियंत्रण व समन्वय समितीचे निर्णय नगर परिषदेस बंधनकारक राहतील.

१४. नगरपरिषदेने पाणी पुरवठा योजनेसाठी नियुक्त केलेल्या मनुष्यबळावरील तसेच, आस्थापनेवरील खर्च व त्यासाठी नगर विकास विभागाकडून प्राप्त अनुदानाची माहिती सादर करणे अनिवार्य राहिल.

१५. पाणी पुरवठा योजना स्वयंसंतुलित होण्याकरिता नगर परिषदेने पाणीपट्टीच्या दरात सुधारणा करणे बंधनकारक राहिल.

१६. मंजूर भांडवली कामांसाठी पहिला हप्ता वितरण केल्यानंतर दुसऱ्या हप्त्याची मागणी करताना स्थानिक संस्थेने उपरोक्त निर्देश तसेच, विशेष अटीशी पूर्ण केल्याबाबत महाराष्ट्र जीवन प्राधिकरणाकडून तीन महिन्यांच्या आत पडताळणी करून घेणे आवश्यक असून, सदर अहवाल शासनास सादर केल्यानंतरच दुसरा हप्ता वितरीत करण्याबाबत कार्यवाही करण्यात येईल.

४. वर्धा जि.वर्धा पाणी पुरवठा योजनेतील भांडवली कामांचा खर्च मागणी क्र. वाय २, २२१५, पाणी पुरवठा व स्वच्छता विभाग, १९२, स्थानिक संस्था, नगरपालिका इत्यादींना सहाय्य-राज्य (०२) (०२) नगरपालिकांच्या (स्थानिक संस्था) पाणी पुरवठा व जलनिःसारण योजनांसाठी सहाय्यक अनुदान, (२२१५१६४७), ३१ सहाय्यक अनुदान, (वेतनेतर), या लेखाशिर्षाखाली खर्ची घालावा व त्या खालील मंजूर तरतुदीतून भागवावा.

५. या योजनेसाठी प्रत्यक्ष शासकीय अनुदानाचे वितरण पाणी पुरवठा व स्वच्छता विभागामार्फत करण्यात येईल. त्यानुसार महाराष्ट्र जीवन प्राधिकरणाने वर्धा पाणी पुरवठा योजनेतील भांडवली कामांसाठी अनुदान वितरीत करावे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३०५११३२१३०९२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वंदना सनगर)

कक्ष अधिकारी, महाराष्ट्र शासन

प्रत,

१. मा. मंत्री, पाणी पुरवठा व स्वच्छता यांचे खाजगी सचिव.

२. मा. राज्यमंत्री, पाणी पुरवठा व स्वच्छता यांचे खाजगी सचिव.

३. प्रधान सचिव, पाणी पुरवठा व स्वच्छता यांचे स्वीय सहाय्यक, मंत्रालय, मुंबई.
४. प्रधान सचिव, नगर विकास विभाग (२) यांचे स्वीय सहाय्यक, मंत्रालय, मुंबई.
५. सदस्य सचिव, महाराष्ट्र जीवन प्राधिकरण, मुंबई.
६. महालेखाकार- १, मुंबई.
७. महालेखाकार-२, नागपूर.
८. विभागीय आयुक्त, महसूली विभाग, कोकण विभाग, नागपूर
९. संचालक, लेखा कोषागार, मुंबई.
१०. संचालक, भूजल सर्वेक्षण व विकास यंत्रणा, पुणे.
११. संचालक, नगरपालिका प्रशासन संचालनालय, मुंबई.
१२. जिल्हाधिकारी, वर्धा
१३. उप संचालक, भूजल सर्वेक्षण व विकास यंत्रणा, वर्धा
१४. मुख्य अभियंता, महाराष्ट्र जीवन प्राधिकरण, नागरी व ग्रामीण पाणी पुरवठा, ठाणे.
१५. मुख्य अभियंता, महाराष्ट्र जीवन प्राधिकरण, प्रकल्प सल्लागार सेवा, पुणे.
१६. मुख्य अभियंता, महाराष्ट्र जीवन प्राधिकरण, दैनंदिन परिचालन व देखभाल दुरुस्ती, ठाणे.
१७. मुख्य अभियंता, महाराष्ट्र जीवन प्राधिकरण, म.नि.सं.सं. कक्ष, ३ रा मजला, ए विंग, मित्तल टॉवर्स, नरीमन पॉईन्ट, मुंबई.
१८. अध्यक्ष/मुख्याधिकारी, नगरपालिका, वर्धा, जि.वर्धा
१९. अधीक्षक अभियंता, महाराष्ट्र जीवन प्राधिकरण मंडळ, नागपूर
२०. कार्यकारी अभियंता, महाराष्ट्र जीवन प्राधिकरण, प्रकल्प व्यवस्थापन सल्लागार सेवा विभाग, नागपूर
२१. जिल्हा कोषागार अधिकारी, वर्धा
२२. जिल्हा नियोजन अधिकारी, जिल्हाधिकारी कार्यालय, वर्धा
२३. जिल्हा प्रकल्प अधिकारी, नगरपालिका प्रशासन, जिल्हाधिकारी कार्यालय, वर्धा
२४. सर्व उप सचिव/अवर सचिव/कक्ष अधिकारी, पाणी पुरवठा व स्वच्छता विभाग, मंत्रालय, मुंबई.
२५. वित्त विभाग/नियोजन विभाग, मंत्रालय, मुंबई.
२६. निवड नस्ती, पापु- २२.